



बिहार गजट

असाधारण अंक

बिहार सरकार द्वारा प्रकाशित

27 आषाढ़ 1947 (श10)

(सं० पटना 1255) पटना, शुक्रवार, 18 जुलाई 2025

सं० 3ए-1-मुक०-18/2024/8040-वि०

वित्त विभाग

संकल्प

17 जुलाई 2025

विषय:- CWJC No-960/2024 (अजीत कुमार सिंह बनाम बिहार राज्य एवं अन्य) में दिनांक-24/07/2024 को माननीय उच्च न्यायालय, पटना के खंडपीठ द्वारा पारित न्यायादेश के आलोक में बिहार न्यायिक सेवा के पदाधिकारियों को राज्य कर्मियों के अनुरूप वार्षिक वेतनवृद्धि अनुमान्य किये जाने के संबंध में।

वित्त विभागीय संकल्प संख्या-630, दिनांक-21/01/2010 के द्वारा राज्य कर्मियों के वेतनवृद्धि की तिथि 01 जुलाई निर्धारित किये जाने का निर्णय लिया गया है। पुनः वित्त विभागीय संकल्प संख्या-3590, दिनांक-24/05/2017 के द्वारा राज्य कर्मियों के वार्षिक वेतनवृद्धि की तिथि 01 जुलाई/01 जनवरी निर्धारित किये जाने का निर्णय लिया गया है।

2. रिट पिटिशन (सिविल) संख्या-643/2015, All India Judges Association Vs Union of India & Others में माननीय सर्वोच्च न्यायालय, नई दिल्ली द्वारा दिनांक-27/07/2022 को पारित न्यायादेश के आलोक में वित्त विभागीय संकल्प संख्या-9154, दिनांक-28/09/2022 की कंडिका-4(छ) के द्वारा बिहार न्यायिक सेवा के पदाधिकारियों के वार्षिक वेतनवृद्धि की तिथि राज्य सरकार के संकल्प संख्या-3590, दिनांक-24/05/2017 के आलोक में निर्धारित किये जाने का निर्णय लिया गया।

3. तत्पश्चात रिट पिटिशन (सिविल) संख्या-643/2015, All India Judges Association Vs Union of India & Others में माननीय सर्वोच्च न्यायालय, नई दिल्ली द्वारा दिनांक-19/05/2023 को पारित न्यायादेश में वेतनवृद्धि की तिथि के संबंध में निम्न आदेश दिया गया :-

"As regards the date of accrual of increment, there shall be no change in the existing system which is being followed in various states/UTs i.e. the increment shall be once in a year as per the date of appointment or promotion or financial upgradation."

4. माननीय सर्वोच्च न्यायालय, नई दिल्ली द्वारा दिनांक-19/05/2023 को पारित उक्त न्यायादेश के आलोक में वित्त विभागीय संकल्प संख्या-6649, दिनांक-28/07/2023 की कंडिका- 3(IV) द्वारा वित्त विभागीय संकल्प संख्या-9154, दिनांक-28/09/2022 के कंडिका-4(छ) को संशोधित करते हुए बिहार न्यायिक सेवा के पदाधिकारियों को पूर्व की व्यवस्था के अनुरूप अर्थात् नियुक्ति, प्रोन्नति एवं वित्तीय उन्नयन की तिथि के अनुसार वेतनवृद्धि अनुमान्य किया गया।

5. CWJC No-960/2024 अजीत कुमार सिंह बनाम बिहार राज्य एवं अन्य में माननीय उच्च न्यायालय, पटना के खंडपीठ द्वारा दिनांक-24/07/2024 को न्यायिक सेवा के पदाधिकारियों के लिए राज्य कर्मियों के अनुरूप वार्षिक वेतनवृद्धि अनुमान्य किये जाने का आदेश पारित किया गया।

6. अतः सम्यक् विचारोपरान्त CWJC No. 960/2024 (अजीत कुमार सिंह बनाम बिहार राज्य एवं अन्य) में दिनांक-24/07/2024 को माननीय उच्च न्यायालय, पटना के खंडपीठ द्वारा पारित न्यायादेश के आलोक में वित्त विभागीय संकल्प संख्या-6649, दिनांक-28/07/2023 की कंडिका-3(iv) में वर्णित प्रावधान "बिहार न्यायिक सेवा के पदाधिकारियों के वार्षिक वेतनवृद्धि की तिथि उनके नियुक्ति, प्रोन्नति एवं वित्तीय उन्नयन की तारीख के अनुसार वर्ष में एक बार निर्धारित होगा। पूर्व में निर्गत वित्त विभागीय संकल्प संख्या-9154, दिनांक-28/09/2022 की कंडिका-4 (छ) को इस हद तक संशोधित समझा जायेगा।" को विलोपित करते हुए बिहार न्यायिक सेवा के पदाधिकारियों को दिनांक-01/01/2016 से राज्य कर्मियों के अनुरूप वार्षिक वेतनवृद्धि (01 जनवरी/01 जुलाई) अनुमान्य किया जाता है।

आदेश:-आदेश दिया जाता है कि इस संकल्प को बिहार राजपत्र के अगले अंक में सर्वसाधारण की जानकारी हेतु प्रकाशित किया जाय।

बिहार-राज्यपाल के आदेश से,
आनन्द किशोर,
प्रधान सचिव।

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित।

बिहार गजट (असाधारण) 1255-571+10-डी0टी0पी0

Website: : <https://egazette.bihar.gov.in>